



ТАТАРСТАН РЕСПУБЛИКАСЫ
ЗАКОНЫ

Татарстан Республикасы Экология кодексына
үзгәрешләр кертү турында

Татарстан Республикасы
Дәүләт Советы тарафыннан
2018 елның 19 декабрендә
кабул ителде

1 статья

Татарстан Республикасы Экология кодексына (Татарстан Дәүләт Советы Жыелма басмасы, 2009, № 1; 2010, № 5 (I өлеш); 2011, № 6 (I өлеш), № 10 (I өлеш); 2012, № 1; 2013, № 1; 2014, № 5, № 6 (II өлеш), № 7; 2015, № 4; 2016, № 1 – 2, № 5; Татарстан Республикасы законнар жыелмасы, 2016, № 40 (I өлеш), № 44 (I өлеш); 2017, № 27 (I өлеш); 2018, № 54 (I өлеш) түбәндәге үзгәрешләрне кертергә:

- 1) 15 статьяны түбәндәге редакциядә баян итәргә:
“15 статья. **Экологик нормалаштыру нигезләре**

1. Экологик нормалаштыру уңайлы әйләнә-тирә мохитне саклауны һәм экологик иминлекне тәмин итүне гарантияли торган, хужалык һәм (яисә) башка эшчәнлекнең әйләнә-тирә мохиткә тискәре йогынтысын булдырмау һәм (яисә) киметү өчен шушы эшчәнлекне дәүләт жайга салуы максатларында гамәлгә ашырыла.

2. Экологик нормалаштыру әйләнә-тирә мохитнең сыйфат нормативларын, хужалык һәм (яисә) башка эшчәнлекне гамәлгә ашырганда әйләнә-тирә мохиткә йогынтының мөмкин нормативларын билгеләүдән гыйбарәт.”;

- 2) 16 статьяны түбәндәге редакциядә баян итәргә:
“16 статья. **Экологик нормативларны эшләүгә таләпләр**

Экологик нормативларны эшләү түбәндәгеләрне үз эченә ала:

- 1) экологик нормативларны нигезләү өчен фәнни-тикшеренү эшләрен башкару;
2) экологик нормативларны эшләү яисә янадан карау нигезләрен билгеләү;
3) экологик нормативларны билгеләнгән тәртиптә раслау һәм бастырып

чыгару;

4) экологик нормативларны куллануның экологик, социаль, икътисадый нәтижәләрен бәяләү һәм фаразлау.”;

3) 17 статьяны түбәндәге редакциядә бәян итәргә:

“17 статья. Әйләнә-тирә мохитнең сыйфат нормативлары

1. Әйләнә-тирә мохитнең сыйфат нормативлары кеше яшәшенең уңайлы шартларын тәмин итү, табигать ресурсларыннан рациональ файдалану, табигый экологик системаларны, үсемлекләрнең, хайваннарның һәм башка организмнарның генетик фондын саклап калу максатларында әйләнә-тирә мохитнең торышын бәяләү өчен билгеләнә.

2. Әйләнә-тирә мохитнең сыйфат нормативларына түбәндәгеләр керә:

1) әйләнә-тирә мохит торышының химик күрсәткечләре өчен билгеләнгән нормативлар, шул исәптән иң чик мөмкин булган концентрацияләр нормативлары;

2) әйләнә-тирә мохит торышының физик күрсәткечләре, шул исәптән радиоактивлык дәрәжәләре күрсәткечләре өчен билгеләнгән нормативлар;

3) әйләнә-тирә мохит торышының биологик күрсәткечләре, шул исәптән әйләнә-тирә мохитнең сыйфат индикаторлары буларак кулланыла торган үсемлекләр, хайваннар һәм башка организмнар төрләре һәм төркемнәре өчен билгеләнгән нормативлар;

4) әйләнә-тирә мохитнең башка сыйфат нормативлары.

3. Әйләнә-тирә мохитнең сыйфат нормативлары лаборатор сынаулар нәтижәләре, шулай ук территорияләр һәм акваторияләр өчен әйләнә-тирә мохит торышын күзәтүдән алынган белешмәләр нигезендә билгеләнә.

4. Әйләнә-тирә мохитнең сыйфат нормативларын билгеләгәндә, аларны тикшереп тору тиешле үлчәү методикаларын (ысулларын), индикация һәм тестлар үткәрү алымнарын куллану ярдәмендә тәмин ителә торган күрсәткечләр кулланыла.

5. Әйләнә-тирә мохитнең сыйфат нормативларын эшләү, билгеләү һәм яңадан карау федераль законнар нигезендә билгеләнә.

6. Татарстан Республикасында әйләнә-тирә мохитне саклау һәм экологик иминлекне тәмин итү максатларында әйләнә-тирә мохитнең федераль дәрәжәдә билгеләнгән таләпләрдән һәм нормалардан түбән булмаган тиешле таләпләре һәм нормалары булган республика сыйфат нормативлары раслана.”;

4) 18 статьяны түбәндәге редакциядә бәян итәргә:

“18 статья. Әйләнә-тирә мохиткә йогынтының мөмкин нормативлары

1. Хужалык һәм (яисә) башка эшчәнлекнең әйләнә-тирә мохиткә тискәре йогынтысын булдырмый калу максатларында әйләнә-тирә мохиткә йогынтының түбәндәге мөмкин булган нормативлары билгеләнә:

1) һавага чыгаруның мөмкин нормативлары, чыгарып ташлауның мөмкин нормативлары;

2) технологик нормативлар;

3) техник нормативлар;

4) калдыктарны барлыкка китерү нормативлары һәм аларны урнаштыру лимитлары;

5) физик йогынтыларның мөмкин нормативлары (жылылык, тавыш, вибрация, һәм ионлы нурланыш, электр магниты кырлары киеренкелеге йогынтысының һәм башка физик йогынтыларның дәрәжәләре);

6) табигать мохите компонентларын аерып алуның мөмкин нормативлары;

7) әйләнә-тирә мохиткә антропоген йөкләнешнең мөмкин нормативлары.

2. Әйләнә-тирә мохиткә йогынтының мөмкин нормативларын үтәү, технологик нормативлардан һәм техник нормативлардан тыш, әйләнә-тирә мохитнең сыйфат нормативлары үтәлешен тәэмин итәргә тиеш.

3. Юридик затлар һәм индивидуаль эшкуарлар әйләнә-тирә мохиткә йогынтының мөмкин нормативларын арттырган өчен әйләнә-тирә мохиткә китерелгән зыянга бәйле рәвештә законнар нигезендә җаваплы булалар.”;

5) 19 статьяны түбәндәге редакциядә баян итәргә:

“19 статья. Һавага зарарлы матдәләр чыгаруның мөмкин нормативлары, зарарлы матдәләр чыгарып ташлауның мөмкин нормативлары

1. Һавага зарарлы матдәләр чыгаруның мөмкин нормативлары, зарарлы матдәләр чыгарып ташлауның мөмкин нормативлары Россия Федерациясе Хөкүмәте тарафыннан билгеләнгән пычраткыч матдәләр исемлегенә кертелгән пычраткыч матдәләргә карата әйләнә-тирә мохитне пычратуның стационар чыганагы һәм (яисә) стационар чыганаclar жыелмасы өчен әйләнә-тирә мохитнең сыйфат нормативлары, шул исәптән иң чик мөмкин концентрацияләр нормативлары нигезендә, табигать мохите компонентлары фонының торышын исәпкә алып, исәпләү юлы белән билгеләнә.

2. Һавага зарарлы матдәләр чыгаруның мөмкин нормативларын, зарарлы матдәләр чыгарып ташлауның мөмкин нормативларын исәпләү яисә билгеләү федераль законнар нигезендә гамәлгә ашырыла.”;

6) 34 статьяда:

а) 4 пунктны үз көчен югалткан дип танырга;

б) 4¹ пунктта “жирләрендә” сүзен “чикләрендә” сүзенә алмаштырырга;

7) 95 статьяда:

а) 1 өлештә “су объектларына йогынты ясауның мөмкин нормативлары” сүзләреннән соң “, “Әйләнә-тирә мохитне саклау турында” 2002 елның 10 гыйнварындагы 7-ФЗ номерлы Федераль закон нигезендә билгеләнгән технологик нормативлар” сүзләрен өстәргә;

б) 2 өлешне үз көчен югалткан дип танырга;

в) 6 өлешнең 1 пунктында “концентрацияләре нормативларыннан” сүзләреннән соң “яисә “Әйләнә-тирә мохитне саклау турында” 2002 елның 10 гыйнварындагы 7-ФЗ номерлы Федераль закон нигезендә билгеләнгән технологик нормативлардан” сүзләрен өстәргә;

8) 97 статьяның 3 өлешендә икенче жөмләне түбәндәге редакциядә баян итәргә: “Гидроэнергетик объектлар өчен саклау зоналары билгеләү тәртибе, сулардан файдалануның һәм яр буе полосасы кишәрлекләреннән (шул исәптән гидроэнергетик объектларга килеп кушылу кишәрлекләреннән) аларның чикләрендә файдалануның махсус шартлары кергән әлеге объектларның саклау зоналары турындагы нигезләмә федераль законнар нигезендә раслана.”;

9) 98 статьяда:

а) 1 өлештә “яр буе линиясенә” сүзләреннән соң “(су объекты чигендә)” сүзләрен өстәргә;

б) 3 өлештә “тиешле яр буе линиясеннән” сүзләрен “тиешле яр буе линиясе урнашкан урыннан (су объекты чигеннән)” сүзләренә алмаштырырга;

в) 12 өлештә “яр буе линиясеннән” сүзләрен “яр буе линиясе урнашкан урыннан (су объекты чигеннән)” сүзләренә алмаштырырга;

г) 16 өлештә “Урында” сүзен төшереп калдырырга, “шул исәптән” сүзләреннән соң “урында махсус мәгълүмат тамгалары билгеләп кую” сүзләрен өстәргә;

10) 120 статьяны түбәндәге редакциядә баян итәргә:

“120 статья. Федераль дәүләт урман күзәтчелеге (урманнарны саклау)

Федераль дәүләт урман күзәтчелеге (урманнарны саклау) Татарстан Республикасы башкарма хакимияте органнары тарафыннан, аларга Россия Федерациясенә федераль дәүләт урман күзәтчелеген гамәлгә ашыру вәкаләтләре тапшырылган очракта, башкарыла.”;

11) 135⁶ статьяны түбәндәге редакциядә баян итәргә:

“135⁶ статья. Федераль дәүләт аучылык күзәтчелеге

Федераль дәүләт аучылык күзәтчелеге Татарстан Республикасы башкарма хакимияте органнары тарафыннан, аларга Россия Федерациясенә федераль дәүләт аучылык күзәтчелеген гамәлгә ашыру вәкаләтләре тапшырылган очракта, башкарыла.”.

2 статья

“Татарстан Республикасы Экология кодексына үзгәрешләр кертү һәм Татарстан Республикасы закон актларының аерым нигезләмәләренә үз көчләрен югалтуын тану турында” 2015 елның 11 апрелендәге 23-ТРЗ номерлы Татарстан Республикасы Законының 1 статьясындагы 19 пункттын (Татарстан Дәүләт Советы Жыелма басмасы, 2015, № 4) үз көчен югалткан дип танырга.

3 статья

Әлеге Закон рәсми басылып чыккан көненән соң 10 көн узгач үз көченә керә.

Татарстан Республикасы
Президенты



Р.Н. Миңнеханов

Казан, Кремль
2018 ел, 22 декабрь
№ 108-ТРЗ